

उस्मानाबाद शहर (जिल्हा उस्मानाबाद)  
तातडीच्या पाणी पुरवठा योजनेकरीता  
वॉटर युटिलिटी कंपनी स्थापन करण्याची  
अट शिथिल करण्याबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: टंचाई २०१२/प्र.क्र.३७७/पापु १४  
मंत्रालय, मुंबई ४०० ०३२.  
दिनांक :- ५ मे, २०१५.

वाचा

- १) शासन निर्णय पाणी पुरवठा व स्वच्छता विभाग क्र. टंचाई २०१२/प्र.क्र.३७७/पापु १४  
दिनांक ७.१२.२०१२
- २) शासन पत्र समक्रमांक दिनांक २३.२.२०१५

प्रस्तावना

सन २०१२ च्या टंचाई कालावधीत उस्मानाबाद नागरी (जिल्हा उस्मानाबाद) क्षेत्रात निर्माण झालेल्या पिण्याच्या पाणी टंचाई निवारणार्थ संदर्भ क्र.१ अन्वये उस्मानाबाद शहर वाढीव पाणी पुरवठा (उजनी धरण उद्धव) ही UIDSSMT खाली सन २००७-०८ अन्वये केंद्र शासनाने मंजूर केलेल्या प्रकल्पाच्या पुढील व उर्वरीत कामासाठी लागणा-या रु.५१.०० कोटी इतका निधी पेयजल टंचाई निधीमधून उपलब्ध करून प्रस्तुत तातडीच्या पाणी पुरवठा योजनेस काही अटी व शर्तीच्या अधीन राहून प्रशासकीय मान्यता देण्यात आली होती.

प्रस्तुत तातडीची पाणी पुरवठा योजना चालविण्याकरिता रु. १५.०० कोटी इतकी रक्कम जिल्हाधिकारी, उस्मानाबाद यांच्याकडे जमा ठेऊन प्रस्तावित उस्मानाबाद वॉटर युटिलिटी कंपनीमार्फत दरमहा ठेकेदारास मुक्त करावी, अशी अट शासन निर्णय दिनांक ७.१२.२०१२ मध्ये नमूद करण्यात आली होती. तथापि, प्रधान सचिव, पाणी पुरवठा व स्वच्छता विभाग यांच्या अध्यक्षतेखाली दिनांक २०.२.२०१५ रोजी झालेल्या बैठकीत झालेल्या निर्णयानुसार सदर अट शिथिल करून जिल्हाधिकारी यांच्याकडे जमा असलेला निधी उस्मानाबाद नगर परिषदेकडे देण्यासंबंधीचा प्रस्तावास शासनाची मान्यता घेऊन सदर अट शिथिल करण्याची बाब विचाराधीन होती. याबाबत शासनाने पुढीलप्रमाणे निर्णय घेतला आहे.

## शासन निर्णय

प्रस्तावनेत नमुद केल्यानुसार, उस्मानाबाद शहर वाढीव पाणी पुरवठा (उजनी धरण उद्भव) ही UIDSSMT खाली सन २००७-०८ अन्वये केंद्र शासनाने मंजूर केलेल्या प्रकल्पाच्या पुढील व उर्वरीत कामासाठी लागणा-या एकूण रु. ५१.०० कोटी (रुपये एक्कावन्न कोटी फक्त) किंमतीच्या प्रस्तावास, शासन निर्णय दिनांक ७.१२.२०१२ अन्वये उस्मानाबाद शहर तातडीच्या पाणी पुरवठा योजनेस प्रशासकीय मान्यता देण्यात आली होती. मात्र सदर योजनेसाठी उपलब्ध करून दिलेल्या निधीपैकी रु.१५.०० कोटी इतका निधी योजना दोन वर्ष चालविण्यासाठी असल्याने योजना कार्यान्वित झाल्यापासून ती चालविण्यासाठी जिल्हाधिकारी यांच्याकडे ही रक्कम जमा ठेवून दरमहा प्रस्तावित उस्मानाबाद वॉटर युटिलिटी कंपनीमार्फत ठेकेदारास मुक्त करावी. अशी अट सदर शासन निर्णयात नमूद करण्यात आली होती.

तथापि, आता या योजनेसाठी प्रस्तावित वॉटर युटिलिटी कंपनी स्थापन करण्यात येऊ नये असा निर्णय घेण्यात आला आहे. त्यामुळे शासन निर्णयातील अट क्रमांक (२) शिथिल करण्यात येत आहे. त्यामुळे, आता या योजनेसाठी उपलब्ध करून दिलेल्या निधीपैकी योजना चालविण्यासाठी जिल्हाधिकारी यांच्याकडे जमा ठेवण्यात आलेली रक्कम उस्मानाबाद नगर परिषदेकडे वितरित करण्यात यावी.

उस्मानाबाद शहर तातडीची पाणी पुरवठा योजना स्वयंसंतुलित होऊन कायमस्वरूपी कार्यान्वित राहण्यासाठी खालीलप्रमाणे उपाययोजना करण्यात याव्यात.

१. UIDSSMT अंतर्गत योजनेचा प्रस्ताव सादर करताना प्रस्तावित असलेली पाणीपट्टीच्या दरातील वाढ अदयाप करण्यात आलेली नाही. तरी त्या दृष्टीने योजनेचा देखभाल दुरुस्तीचा खर्च व पाणीपट्टी याचे प्रमाण संतुलीत असण्याच्या दृष्टीने सध्या अस्तित्वात असलेल्या पाणीपट्टी दरामध्ये वाढ करण्याबाबत आवश्यक तो ठराव नगर परिषद, उस्मानाबाद यांनी घ्यावा व संबंधितांच्या समन्वयाने त्याची तातडीने अंमलबजावणी करावी.
२. योजनेमध्ये समाविष्ट असलेल्या घरगुती आणि वाणिज्यिक ग्राहकांच्या संख्येत जास्तीत जास्त वाढ करण्याकरिता प्रयत्न करण्यात यावा. तसेच सर्व ग्राहकांना वॉटर मिटर द्वारेच पाणी देण्यात यावे.
३. सार्वजनिक नळखांब्यांचे रुपांतर ग्रुप कनेक्शन्समध्ये करण्याची व सार्वजनिक नळखांबे बंद करण्याची कार्यवाही करण्यात यावी.
४. पाणीपट्टीचे दर टेलिस्कोपिक पद्धतीने निश्चित करण्यात यावे.
५. वाणिज्यिक प्रयोजनार्थ वापरण्यात येणा-या ग्राहकांकडून जास्तीची पाणीपट्टी वसूल करण्यात यावी.

उपरोक्त उल्लेख केल्याप्रमाणे उपाययोजनांची काटेकोर आणि विहित कालमर्यादेत अंमलबजावणी करण्याची जबाबदारी उस्मानाबाद नगरपरिषदेचीच राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०५०५१७११२६०५२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

म.भ.सावंत

उप सचिव, महाराष्ट्र शासन

प्रत,

१. महालेखाकार, (लेखा व परिक्षा / लेखा व अनुज्ञेयता) महाराष्ट्र-१, मुंबई.
२. महालेखाकार, (लेखा व परिक्षा / लेखा व अनुज्ञेयता) महाराष्ट्र-२, नागपूर.
३. वित्त विभाग, मंत्रालय, मुंबई.
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
६. प्रधान सचिव, (म.व पु.) महसूल व वन विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई
८. विभागीय आयुक्त, औरंगाबाद.
९. जिल्हाधिकारी, उस्मानाबाद.
१०. मुख्याधिकारी, नगरपरिषद उस्मानाबाद.
११. मुख्य अभियंता, महाराष्ट्र जीवन प्राधिकरण मंडळ, औरंगाबाद.
१२. अधीक्षक अभियंता, महाराष्ट्र जीवन प्राधिकरण, नागरी व ग्रामीण, लातूर
१३. कार्यकारी अभियंता, महाराष्ट्र जीवन प्राधिकरण, नागरी व ग्रामीण, उस्मानाबाद.
१४. पापु-१४ संग्रहासाठी.